
Gangamahatmyam 2

ಗಂಗಾಢಾಹಾತ್ಢ್ಯಾಂ 2

Document Information



Text title : Gangamahatmyam 2

File name : gangAmAhAtmyam2.itx

Category : devii, devI, nadI, skandapurANa, mAhAtmya

Location : doc_devii

Proofread by : PSA Easwaran

Description/comments : skandapurANa | kAshIkhaNDa | pUrvakhaNDa | adhyAya 27/57-84||

Latest update : June 9, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2025

sanskritdocuments.org

ಗಂಗಾಮಾಹಾತ್ಮ್ಯಂ 2



ಸಿದ್ಧಯಃ ಸಿದ್ಧಿಲಿಂಗಾನಿ ಸ್ವರ್ಶಲಿಂಗಾನ್ಯನೇಕಶಃ .
ಪ್ರಾಸಾದಾ ರತ್ನರಚಿತಾಶ್ಚಿಂತಾಮಣಿಗಣಾ ಅಪಿ .. 57..
ಗಂಗಾಜಲಾಂತಸ್ತಿಷ್ಠಂತಿ ಕಲಿಕಲ್ಮಷಭೀತಿತಃ .
ಅತಃಪವ ಹಿ ಸಂಸೇವ್ಯಾ ಕಲೌ ಗಂಗೇಷ್ಟಸಿದ್ಧಿದಾ .. 58..
ಸೂರ್ಯೋದಯೇ ತಮಾಂಸೀವ ವಜ್ರಪಾತಭಯಾನ್ನಗಾಃ .
ತಾಕ್ಷ್ಯೇಕ್ಷಣಾದ್ಯಧಾನರ್ಪಾ ಮೇಘಾ ವಾತಾಹತಾ ಇವ .. 59..
ತತ್ತ್ವಜ್ಞಾನಾದ್ಯಧಾ ಮೋಹಃ ಸಿಂಹಂ ದೃಷ್ಟ್ವಾ ಯಥಾ ಮೃಗಾಃ .
ತಥಾ ಸರ್ವಾಣಿ ಪಾಪಾನಿ ಯಾಂತಿ ಗಂಗೇಕ್ಷಣಾತ್ಮಯಂ .. 1.27.60..
ದಿವ್ಯೌಷಧೈರ್ಯಥಾ ರೋಗಾ ಲೋಭೇನ ಚ ಯಥಾ ಗುಣಾಃ .
ಯಥಾ ಗ್ರೀಷ್ಮೋಷ್ಮಸಂಪತ್ತಿರಗಾಧಹೃದಮಜ್ಜನಾತ್ .. 61..
ತೂಲಶೈಲಃ ಸ್ಫುಲಿಂಗೇನ ಯಥಾ ನಶ್ಯತಿ ತತ್ತ್ವಣಾತ್ .
ತಥಾ ದೋಷಾಃ ಪ್ರಣಶ್ಯಂತಿ ಗಂಗಾಂಭಃಸ್ವರ್ಶನಾದ್ಭವಂ .. 62..
ಕ್ರೋಧೇನ ಚ ತಪೋ ಯದ್ವತ್ಕಾಮೇನ ಚ ಯಥಾ ಮತಿಃ .
ಅನಯೇನ ಯಥಾ ಲಕ್ಷ್ಮೀರ್ವಿದ್ಯಾ ಮಾನೇನ ವೈ ಯಥಾ .. 63..
ದಂಭಕೌಟಿಲ್ಯಮಾಯಾಭಿಯಥಾ ಧರ್ಮೋ ವಿನಶ್ಯತಿ .
ತಥಾ ನಶ್ಯಂತಿ ಪಾಪಾನಿ ಗಂಗಾಯಾ ದರ್ಶನೇನ ತು .. 64..
ಮಾನುಷ್ಯಂ ದುರ್ಲಭಂ ಪ್ರಾಪ್ಯ ವಿದ್ಯುತ್ಸಂಪಾತಚಂಚಲಂ .
ಗಂಗಾಂ ಯಃ ಸೇವತೇ ಸೋತ್ರ ಬುದ್ಧೇಃ ಪಾರಂ ಪರಂ ಗತಃ .. 65..
ವಿಧೂತಪಾಪಾ ಯೇ ಮರ್ತ್ಯಾಃ ಪರಂ ಜ್ಯೋತಿಃಸ್ವರೂಪಿಣೀಂ .
ಸಹಸ್ರಸೂರ್ಯಪ್ರತಿಮಾಂ ಗಂಗಾಂ ಪಶ್ಯಂತಿ ತೇ ಭುವಿ .. 66..
ಸಾಧಾರಣಾಂಭಸಾ ಪೂರ್ಣಾಂ ಸಾಧಾರಣನದೀಮಿವ .
ಪಶ್ಯಂತಿ ನಾಸ್ತಿಕಾ ಗಂಗಾಂ ಪಾಪೋಪಹತಲೋಚನಾಃ .. 67..
ಸಂಸಾರಮೋಚಕಶ್ಚಾಹಂ ಜನಾನಾಮನುಕಂಪಯಾ .
ಗಂಗಾತರಂಗರೂಪೇಣ ಸೋಪಾನಂ ನಿರ್ಮಮೇ ದಿವಃ .. 68..
ಸರ್ವ ಏವ ಶುಭಃ ಕಾಲಃ ಸರ್ವೋ ದೇಶಸ್ತಥಾ ಶುಭಃ .
ಸರ್ವೋ ಜನೋ ದಾನಪಾತ್ರಂ ಶ್ರೀಮತೀ ಜಾಹ್ನವೀ ತಟೇ .. 69..

ಯಥಾಶ್ವಮೇಧೋ ಯಜ್ಞಾನಾಂ ನಗಾನಾಂ ಹಿಮವಾನ್ಯಥಾ .
ವ್ರತಾನಾಂ ಚ ಯಥಾ ಸತ್ಯಂ ದಾನಾನಾಮಭಯಂ ಯಥಾ .. 1.27.70..
ಪ್ರಾಣಾಯಾಮಶ್ಚ ತಪಸಾಂ ಮಂತ್ರಾಣಾಂ ಪ್ರಣವೋ ಯಥಾ .
ಧರ್ಮಾಣಾಮಪ್ಯಹಿಂಸಾ ಚ ಕಾಮ್ಯಾನಾಂ ಶ್ರೀರ್ಯಥಾ ವರಾ .. 71..
ಯಥಾಽಽತ್ಮವಿದ್ಯಾ ವಿದ್ಯಾನಾಂ ಸ್ತ್ರೀಣಾಂ ಗೌರೀ ಯಥೋತ್ತಮಾ .
ಸರ್ವರ್ಥವೇಗಣಾನಾಂ ಚ ಯಥಾ ತ್ವಂ ಪುರುಷೋತ್ತಮ .. 72..
ಸರ್ವಷಾಮೇವ ಪಾತ್ರಾಣಾಂ ಶಿವಭಕ್ತೋ ಯಥಾ ವರಃ .
ತಥಾ ಸರ್ವೇಷು ತೀರ್ಥೇಷು ಗಂಗಾತೀರ್ಥಂ ವಿಶಿಷ್ಯತೇ .. 73..
ಹರೇ ಯಶ್ಚಾವಯೋರ್ಭೇದಂ ನ ಕರೋತಿ ಮಹಾಮತಿಃ .
ಶಿವಭಕ್ತಃ ಸ ವಿಜ್ಞೇಯೋ ಮಹಾಪಾಶುಪತಶ್ಚ ಸಃ .. 74..
ಪಾಪಪಾಂಸುಮಹಾವಾತ್ಸ್ಯಾ ಪಾಪದ್ರುಮಕುರಾರಿಕಾ .
ಪಾಪೇಂಧನದವಾಗ್ನಿಶ್ಚ ಗಂಗೇಯಂ ಪುಣ್ಯವಾಹಿನೀ .. 75..
ನಾನಾರೂಪಾಶ್ಚ ಪಿತರೋ ಗಾಥಾ ಗಾಯಂತಿ ಸರ್ವದಾ .
ಅಪಿ ಕಶ್ಚಿತ್ಕುಲೇಽಸ್ಮಾಕಂ ಗಂಗಾಸ್ನಾಯೀ ಭವಿಷ್ಯತಿ .. 76..
ದೇವರ್ಷೀನ್ವರಿಸಂತಪ್ಯಾ ದೀನಾನಾಥಾಂಶ್ಚ ದುಃಖಿತಾನ್ .
ಶ್ರದ್ಧಯಾ ವಿಧಿನಾ ಸ್ನಾತ್ವಾ ದಾಸ್ಯತೇ ಸಲಿಲಾಂಜಲಿಂ .. 77..
ಅಪಿ ನಃ ಸ ಕುಲೇ ಭೂಯಾಚ್ಛಿವೇ ವಿಷ್ಣೌ ಚ ಸಾಮ್ಯದೃಕ್ .
ತದಾಲಯಕರೋ ಭಕ್ತ್ಯಾ ತಸ್ಯ ಸಮ್ಮಾರ್ಜನಾದಿಕೃತ್ .. 78..
ಅಕಾಮೋ ವಾ ಸಕಾಮೋ ವಾ ತೀರ್ಯಗ್ಯೋನಿಗತೋಽಪಿ ವಾ .
ಗಂಗಾಯಾಂ ಯೋ ಮೃತೋ ಮರ್ತ್ಯೋ ನರಕಂ ಸ ನ ಪಶ್ಯತಿ .. 79..
ತೀರ್ಥಮನ್ಯತ್ಪ್ರಶಂಸಂತಿ ಗಂಗಾತೀರೇ ಸ್ಥಿತಾಶ್ಚ ಯೇ .
ಗಂಗಾಂ ನ ಬಹು ಮನ್ಯಂತೇ ತೇ ಸ್ಯುರ್ನಿರಯಗಾಮಿನಃ .. 1.27.80..
ಮಾಂ ಚ ತ್ವಾಂ ಚೈವ ಯೋ ದ್ವೇಷ್ಟಿ ಗಂಗಾಂ ಚ ಪುರುಷಾಧಮಃ .
ಸ್ವಕೀಯೈಃ ಪುರುಷೈಃ ಸಾರ್ಥಂ ಸ ಘೋರಂ ನರಕಂ ವ್ರಜೇತ್ .. 81..
ಷಷ್ಟಿರ್ಗಣಸಹಸ್ರಾಣಿ ಗಂಗಾಂ ರಕ್ಷಂತಿ ಸರ್ವದಾ .
ಅಭಕ್ತಾನಾಂ ಚ ಪಾಪಾನಾಂ ವಾಸೇ ವಿಘ್ನಂ ಪ್ರಕುರ್ವತೇ .. 82..
ಕಾಮಕ್ರೋಧಮಹಾಮೋಹಲೋಭಾದಿ ನಿಶಿತೈಃ ಶರೈಃ .
ಘ್ನಂತಿ ತೇಷಾಂ ಮನಸ್ತತ್ರ ಸ್ಥಿತಿಂ ಚಾಪನಯಂತಿ ಚ .. 83..
ಗಂಗಾಂ ಸಮಾಶ್ರಯೇದ್ಯಸ್ತು ಸ ಮುನಿಃ ಸ ಚ ಪಂಡಿತಃ .
ಕೃತಕೃತ್ಯಃ ಸ ವಿಜ್ಞೇಯಃ ಪುರುಷಾರ್ಥಚತುಷ್ಟಯೇ .. 84..
ಗಂಗಾಯಾಂ ಚ ಸಕೃತ್ಸ್ನಾತೋ ಹಯಮೇಧಫಲಂ ಲಭೇತ್ .
ತರ್ಪಯಂಶ್ಚ ಪಿತ್ರ್ವಂಸ್ತತ್ರ ತಾರಯೇನ್ನರಕಾರ್ಣವಾತ್ .. 85..

ಇತಿ ಶ್ರೀಸ್ಕಾಂದಪುರಾಣೇ ಕಾಶೀಖಂಡೇ ಪೂರ್ವಾರ್ಧ್ಯೇ ಸಪ್ತವಿಂಶಾಧ್ಯಾಯಾಂತರ್ಗತಂ
ಗಂಗಾಮಾಹಾತ್ಮ್ಯಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ಕಾಶೀಖಂಡ . ಪೂರ್ವಖಂಡ . ಅಧ್ಯಾಯ 27/57-84..

skandapurANa . kAshIkhaNDa . pUrvakhaNDa . adhyAya 27/57-84..

Proofread by PSA Easwaran

——
Gangamahatmyam 2

pdf was typeset on June 9, 2025

——
Please send corrections to sanskrit@cheerful.com

